

طرف اڑی جا رہی ہو۔ اُسے اپنی ناک میں کھجلی۔ آنکھوں میں جلن اور سر میں چکر کا احساس ہو رہا تھا۔ کوئی بات ذہن میں آتے ہی بھول جاتی اور بہت یاد کرنے پر بھی یاد نہ آتی۔ ایک بار گھر کی یاد آئی۔ رونے لگی۔ ایک ہی لمحہ میں سہیلیوں کی یاد آگئی ہنسنے لگی۔
 دفعتاً رمانا تھا ایک پوٹلی لئے مسکراتا ہوا آیا اور چار پانی پر بیٹھ گیا۔
 جالپا نے اٹھ کر پوچھا۔ پوٹلی میں کیا ہے۔
 بوجھ جاؤ تو جانوں۔
 ہنسی کا گول کیا ہے۔ یہ کہہ کر ہنسنے لگی۔
 ”غلط۔“

”توپریم کی پیاری ہو گی۔“
 رمانے کہا۔ ٹھیک آج میں تمہیں پھولوں کی دیوی بناؤں گا۔
 جالپا کھل اٹھی۔ رمانے بڑے شوق سے اُسے پھولوں کے زیور پہنانے شروع کئے۔ پھولوں کے نازک اور پردہ آویز آئینے جیسے جالپا کی تن نازک میں گدگدی سی ہونے لگی۔ انہیں پھولوں کی طرح اس کے جسم کا ایک ایک ذرہ کھل اٹھا۔
 رمانے مسکرا کر کہا۔ کیا انعام دیتی ہو؟
 جالپا نے کچھ جواب نہ دیا۔ سامنے کمرے میں لیمپ جل رہا تھا۔ وہ اٹھ کر کمرے میں گئی۔
 اور آئینے کے سامنے کھڑی ہو گئی۔ نشے کے رنگ میں کچھ ایسا ہوا کہ میں سچ پچ پھولوں کی دیوی ہوں وہ زور سے تھپتھپ مار کر ہنسنے لگی۔

راکو اس وقت اپنی دغا بازی پر ندامت ہو رہی تھی۔ جالپا نے کمرے سے لوٹ کر اس کی طرف غمور نگاہوں سے دیکھا تو اس نے منہ پھیر لیا۔ ان بے لوث اور پراعتماد آنکھوں کے سامنے وہ آنکھیں نہ اٹھا سکا۔

جالپا نے اس کا ہاتھ اپنے ہاتھ میں لے کر کہا۔ میرے بالوجی تمہیں دیکھ کر گئے۔ اور

اماں سے تہاری تعریف کرنے لگے۔ تو میں سوچتی تھی۔ تم کیسے ہو گے۔ دل میں طرح طرح کی تصویریں آتی تھیں۔

رمانا تھنے ایک لمبی سانس کھینچی اور کچھ جواب نہ دیا۔

جالپا نے اسی سادگی کے انداز سے کہا۔ میری سہیلیاں تمہیں دیکھ کر لمبھائیں۔ شہزادی تو کھڑکی کے سانے سے ہٹتی ہی نہ تھی۔ جب تم اندر گئے تھے تو اسی نے تمہیں پان کے بیڑے دیئے تھے۔ یاد ہے؟

رمانے کوئی جواب نہ دیا۔ جالپا پھر لولی۔ اجمی وہی جو رنگ روپ میں سب سے اچھی تھی۔ جب تم نے اس کی طرف ریلی آنکھوں سے دیکھا تو بے چاری شرم کے مارے گڑ گئی۔ مجھ سے کہنے لگی۔ جیہا تو بڑے رنگین مزاج معلوم ہوتے ہیں۔ سہیلیوں نے اسے خوب چڑایا۔ یاد ہے؟

رمانا تھنے گویا ندی میں ڈوبتے ہوئے کہا۔ ”مجھے یاد نہیں آتا۔“

اچھا اب کے چلو گے تو دکھا دوں گی۔ ”آج تم بازار گئے تھے کہ نہیں۔“

رمانے سر جھکا کر کہا۔ ”آج تو فرصت نہیں ملی۔“

”جاؤ۔ میں تم سے نہ بولوں گی۔ روز میلے حوالے کرتے ہو۔ اچھا کل تو لا دو گے؟“

رمانا تھ کا دل موس اٹھا۔ یہ غریب چندن ہار کے لئے اس قدر بیتاب ہو رہی ہے

اسے کیا خبر؟ بخت نارسا اسے تباہ کرنے کا سامان کر رہا ہے۔

اُدھی رات گزر چکی تھی۔ چاند کی چور کی طرح ایک درخت کی آڑ سے جھانک رہا تھا

جالپا شوہر کے گلے میں ہاتھ ڈالے ہوئے مست خواب تھی۔ رما آہستہ سے اٹھا۔ مگر نیند

کی گود میں سوئی ہوئی نازنین نے اسے متلون کر دیا۔ وہ ایک لمحہ تک کھڑا ہفتوں نظروں

سے جالپا کی طرف دیکھتا رہا۔ نیند میں وہ پھول کتنا شگفتہ ہو گیا تھا۔ کمرے سے اندر قدم

نہ رکھ سکا۔ پھر لیٹ گیا۔

جاپانے چونک کر پوچھا۔ کہاں جاتے ہو۔ کیا سویرا ہو گیا؟

”ابھی تو بڑی رات ہے۔“

”تو تم بیٹھے کیوں ہو؟“

”کچھ نہیں۔ ذرا پانی پینے گیا تھا۔“

جاپانے اس کے گلے میں ہاتھ ڈال دیئے اور اسے سلا کر کہا۔ تم اس طرح مجھ پر
ٹونا کر دگے تو میں بھاگ جاؤں گی۔ رشتی سچ کہتی تھی۔ مردوں کی آنکھوں میں جادو ہوتا ہے
رمانا نے روتے ہوئے دل کو سمجھا کر کہا۔ ”کیا کروں۔ آنکھوں کی پیاس نہیں بجھتی۔“
دونوں پھر لیٹے۔ ایک اُلفت میں متوالی۔ دوسرا فکر کے سمندر میں ڈوبا ہوا۔
تین گھنٹے اور گزر گئے۔ دواوشی کے چاند نے اپنا چراغ بجھا دیا۔ آدمی رات
تک جاگنے والا باز ابھی سو گیا۔ صرف رمانا ابھی تک جاگ رہا تھا۔ دل میں طرح طرح کے
دوسو سے پیدا ہونے کے باعث وہ بار بار اٹھتا تھا اور پھر لیٹ جاتا تھا۔ آخر حیب چار
بجے کی آواز کان میں آئی۔ تو گہرا کر اٹھا اور کمرے میں جا پہنچا۔ زیوروں کا صندوقچہ الماری میں
رکھا ہوا تھا۔ رمانے اسے اٹھا لیا اور تھر تھر کا پتتا ہوا اسے لے کر نیچے اتر گیا۔ اس عملت
میں اسے اتنی فرصت نہ ملی کہ وہ چار چیزیں چھانٹنے کو نکال لے۔

دیا نا تھا نیچے برآمدے میں سو رہے تھے۔ رمانے انہیں آہستہ سے جگایا۔ انہوں نے

ہنکا ہکا ہو کر پوچھا۔ کون؟

رمانے ہونٹ پر انگلی رکھ کر کہا۔ میں ہوں۔ یہ صندوقچی اٹھا لایا۔ رکھ لیجئے۔

دیا نا تھا صورت حال سمجھ گئے۔ رمانا نے جس وقت ان سے زیوروں کے

اٹھا لانے کا ذکر کیا تھا۔ انہوں نے سمجھا تھا کہ یہ محض جیلے کر رہا ہے۔ انہیں اس کا

یقین نہ آیا تھا کہ یہ ارادے کو پورا کر دکھائے گا۔ ایسی کمینہ حرکتوں سے وہ علیحدہ

رہنا چاہتا تھا۔ پوچھا اسے کیوں اٹھا لائے؟

”آپ نے ہی تو فرمایا تھا۔“

”جھوٹ کہتے ہو۔“

”تو کیا پھر رکھ آؤں۔“

رمانا کے اس سوال نے نشی جی کو منحصرہ میں ڈال دیا۔ جھپٹتے ہوئے بولے۔

اب کیا رکھ آؤ گے۔ کہیں دیکھ لے تو غضب ہی ہو جائے۔ وہی کام کرو گے جس میں رسوائی ہو۔ اب کھڑے کیا ہو۔ صندوق میرے بڑے صندوق میں رکھ آؤ اور جا کر لیٹ رہو۔

برآمدے کے پیچھے دینا ناتھ کا کمرہ تھا۔ اس میں دیوار کا ایک پرانا صندوق رکھا ہوا تھا۔ رمانے صندوقچی اس کے اندر رکھ دی اور بڑی تیزی سے ادھر چلا گیا۔ چھت پر پہنچ کر اس نے آہٹ لی۔ جالیا ابھی پچھلے ہر کے خواب نوٹس کے مزے لے رہی تھی۔ رما جوں ہی چارپائی پر بیٹھا۔ جالیا چونک کر اس سے چٹ گئی۔ رمانے پوچھا کیا ہے۔ تم کیوں چونک پڑیں۔

جالیا نے ادھر ادھر شبہ آمیز تنکا ہوں سے دیکھ کر کہا۔ کچھ نہیں ایک خواب دیکھ رہی تھی۔ کتنی رات ہے ابھی۔

رمانے یلٹے ہوئے کہا۔ سو رہا ہو رہا ہے کیا خواب دیکھتی تھیں۔ جالیا نے شرارتے ہوئے کہا۔ جیسے کوئی پور میرے گہنوں کی صندوقچی اٹھا لے جاتا ہو۔

رما کا دل اتنے زور زور سے دھک دھک کرنے لگا کہ گویا اس پر ستھوڑے پڑ رہے ہوں۔ رخوی سر دھو گیا۔ وہ زور سے چلا اٹھا۔ چور چور!

نیچے برآمدے میں نشی جی بھی چلا آئے۔ چور چور! جالیا گہرا کراہی۔ دڑی ہوئی کمرے میں گئی۔ ایک جھٹکے میں اماری کھولی رہی۔

وہاں موجود نہ تھی۔ بے ہوش ہو کر گر پڑی۔

(۸)

صبح ہوتے ہی دیا ناقد گھنٹے لے کر صراف کے پاس پہنچے اور حباب ہونے لگا۔ صراف کے پندرہ سو روپے گنتے تھے۔ مگر وہ صرف پندرہ سو روپیہ کے زیورے کر رہی نہ ہوا۔ بکے ہوئے زیوروں کو وہ بیٹے پر ہی لے سکتا تھا۔ بکلی ہوئی پیڑ کون واپس لیتا ہے۔ جا کر پڑیے ہوتے تو دوسری بات تھی۔ ان چیزوں کا تو سودا ہو چکا تھا۔ اس نے کچھ ایسے تاجرا نہ اصول کی باتیں کیں اور دیا ناقد کو کچھ ایسا شکنجہ پیش کیا کہ بے چارے کو ہاں ہاں کرنے کے سوا اور کچھ نہ سوچ سکی۔ دفتر کا باؤ شاہ طر دو کا نذر سے کیا پیش ہاتا۔ پندرہ سو میں ڈھائی ہزار کے گھنٹے بھی چلے گئے۔ اوپر سے پچاس روپے اور باقی رہ گئے۔ اس مسئلے پر باپ بیٹے میں کئی دن خوب مباحثے ہوئے۔ دونوں ایک دوسرے کو الزام دیتے کئی دن آپس میں بول چال بند رہی۔ مگر اس چوری کا حال پوشیدہ رکھا گیا۔ پولیس کو خبر ہو جاتی تو بھانڈا پھوٹ جاتا۔ جالپا سے یہی کہا گیا کہ مال تو دستیاب نہ ہو گا۔ معفت کی زحمت ہو گی۔

جاپا کو زیوروں سے جتنی الفت تھی۔ اتنی شاید دنیا کی اور کسی چیز سے نہ تھی۔ اور اس میں تعجب کی کوئی بات تھی۔ جب وہ تین سال کی نادان بچی تھی۔ اس وقت اس کے لئے سونے کے چوڑے بنوائے گئے تھے۔ دادی حب اسکو گود میں کھلانے لگتی تو زیوروں ہی کی چرچا کرتی۔ نیزادو لہا تیرے لئے اچھے گھنٹے لائے گا۔ تو ٹھٹھک ٹھٹھک کر چلے گی۔

جاپا پوچھتی۔ چاندی کے ہوں گے یا سونے کے دادی۔

دادی کہتی سونے کے ہونگے بیٹی۔ چاندی کے کیوں لائے گا؟ چاندی کے لائے

تو تم اٹھا کر اس کے منہ پر ٹپک دینا۔

مانکی چیخ کر کہتی۔ چاندی کے تولائے گا ہی! سونے کے اُسے کہاں ملے جاتے

ہیں۔

جا لیا رونے لگتی۔ اس بوڑھی دادی۔ مانکی۔ گھر کی مہربان۔ پڑوسنیں اور دیندیاں سب ہنس پڑتے۔ ان لوگوں کی تفریح کا یہ زوال سرچشمہ تھا۔

لوٹ کی جب ذرا اور سیانی ہوئی۔ تو گڑلوں کے بیاہر چانے لگی۔ لوٹ کے کی طرف سے چڑھاوے آتے۔ وہ دہن کو گھسنے پہناتی اور ڈولی میں بٹھا کر رخصت کرتی۔ کبھی کبھی دہن گڑ یا اپنے دولہا گڑے سے زیوروں کے لئے ردھ جاتی۔ گڈا بے چارہ کہیں نہ کہیں سے زیور لاکر دہن کو خوش کرتا تھا۔ انہیں دنوں باطنی نے اسے وہ چندن ہار دیا۔ جو اب تک اس کے پاس محفوظ تھا۔ جب ذرا بڑی ہوئی۔ تو بڑی بوڑھیوں میں بٹیک کر زیوروں کے چرچے سننے لگی۔ عورتوں کی اس چھوٹی سی دنیا میں اس کے سوا اور کوئی مشغلہ ہی نہ تھا۔ کسی نے کون کون سے زیور بڈائے کتنا صرف ہوا؟ بٹھوس میں یا پلوے؟ جڑاؤ میں یا سادے؟ سونے کے ہیں یا چاندی کے انہیں اہم مسائل پر ہمیشہ تنقید و تبصرے ہوتے رہتے تھے۔ کوئی دوسرا تذکرہ اتنا دلچسپ اتنا مزے دار ہو ہی نہ سکتا تھا۔

اس موقع دنیا میں پلے ہوئی جا لیا کی یہ زیور پسندی بالکل فطری تھی مہینہ بھر سے زیادہ ہو گیا۔ پرا بھی اس کا زخم تازہ ہے۔ برائے نام کچھ کھا پی لیتی ہے۔ برائے نام ہنس بول لیتی ہے۔ دن بھر چار پائی پر پڑی ہوئی آسمان کی طرف تاکتی رہتی ہے۔ سارا گھر سمجھا کر ہال گیا۔ پڑوسنیں سمجھا کر ہار گئیں۔ دیندیاں آکر سمجھا گئیں۔ پر جا لیا کے درد میں کوئی افاقہ نہ ہوا۔ اسے اب گھر میں کسی پر اعتبار نہیں ہے۔ یہاں تک کہ وہ رام سے بھی کھچی ہوئی رہتی ہے۔ وہ سمجھتی ہے سارا گھر اس سے بے اعتنائی کر رہا ہے۔ سب کے سب اس کی جان کے گاہک ہو رہے ہیں۔ جب ان کے پاس اتنی دولت ہے تو پھر اس کے گھنوں کو کیوں نہیں

بنوادیتے۔ جس سے ہم سے زیادہ پیار کرتے ہیں۔ اسی پر سب سے زیادہ ناراض بھی ہوتے ہیں جالپا کو سب سے زیادہ غصہ رہا تھا۔ اگر یہ اپنے ماں باپ سے زور دے کر کہتے تو کوئی ان کی بات نہ ٹال سکتا۔ مگر یہ کچھ کہیں بھی ان کے منہ میں تو دہی جمایا ہوا ہے۔ مجھ سے محبت ہوتی تو یوں بے فکر نہ بیٹھے رہتے۔ جب تک ساری چیزیں نہ بنوائیتے رات کو نیند نہ آتی۔ آخر جائیں گے تو اپنی ہی طرف! میں کون ہوں۔

وہ رات سے مرث کبیدہ خاطر ہی نہ رہتی۔ وہ اس کی دلجوئی کرتا تو دچار جلی کٹی سنا دیتی۔ بے چارہ اپنا سامنے لے کر رہ جاتا۔ غریب اپنی ہی لنگائی ہوئی آگ میں جلا جاتا تھا۔ اگر وہ جانتا کہ اس کی ڈینگوں کا یہ نتیجہ ہو گا۔ تو زبان پر مہر لگا لیتا۔ یہ علم اس کے لئے سونپا۔ روح ہو رہا تھا۔ کہاں صبح سے شام تک ہنسی۔ تہقہہ۔ سیر۔ پٹے میں کھینچتے تھے۔ کہاں اب نوکری کی تلاش میں ٹھوکریں کھاتا پھرتا تھا۔ ساری مستی غائب ہو گئی۔ تین ہزار کے زیور کیسے بنیں گے، اگر نوکر بھی ہوا تو کیا کون سا بڑا عہدہ مل جائے گا۔ تین ہزار تو شاید تین چشتوں میں بھی نہ جمع ہوں۔ وہ کوئی ایسی تدبیر سوچ نکالنا چاہتا تھا جس سے وہ جلد سے جلد بے حساب دولت کا مالک ہو جائے۔ کہیں اس کے نام کوئی لاٹری نکل آتی۔ تو پھر تو وہ جالپا کو زیوروں سے ڈھ دیتا۔ سب سے پہلے چندن مار بنواتا۔ اس میں ہیرے جڑوا دیتا۔ اگر آج اسے جعلی نوٹ بنا آجاتا تو مزور بنا کر چلا جاتا۔ ایک دن وہ شام تک نوکری کی تلاش میں مارا مارا پھرتا رہا۔ شطرنج کی بدولت اس کے کتنے ہی اچھے اچھے آدمیوں سے یارا نہ ہو گیا تھا۔ لیکن وہ شرم و محاظ کے مارے کسی سے اظہار نہ کرتا۔ یہ بھی جانتا تھا کہ یہ خاطر داریاں اسی وقت تک ہیں جب وہ کسی سے اظہار حال نہ کرتا۔ یہ بھی جانتا تھا کہ یہ خاطر داریاں اسی وقت تک ہیں جب تک وہ کسی کے سامنے مدد کے لئے جال نہیں پھیلاتا۔ یہ آن ٹوٹی تو پھر کوئی بات نہ پوچھے گا کوئی ایسا نکتہ اس آدمی میں نہ نظر آتا تھا۔ جو ساری کیفیت بتانے سے مار جائے اور

اُسے کوئی معقول جگہ دلوا دے۔ آج وہ بہت رنجیدہ تھا۔ دوستوں پر ایسا غصہ آ رہا تھا کہ ایک ایک کو پٹھکارے اور آئیں تو دروازے سے ہی دھتکارے۔ مگر وہ ذرا غور کرتا تو اسے معلوم ہو جاتا کہ اس معاملے میں دوستوں کا اتنا قصور نہ تھا۔ جتنا منہوا اس کا کوئی ایسا دوست نہ تھا۔ جس سے اس نے بڑھ بڑھ کر باتیں نہ بنائی ہوں۔ یہ اس کی عادت تھی۔ مگر گھر کی اصلی کیفیت کو وہ بڑائی کے داغ کی طرح چھپاتا رہا۔ اور اب وہ کسی سے اپنا درد دل نہیں کہہ سکتا۔ گھر میں آکر منہ لٹکائے ہوئے بیٹھ گیا۔

باگیشری نے پانی لا کر رکھ دیا۔ اور پوچھا۔ آج تم دن بھر کہاں رہے بیٹا؟ ہاتھ منہ دھو ڈالو۔

رمانے ٹوٹا اٹھایا ہی تھا کہ جا پانے آکر تند لہجے میں کہا۔ مجھے میرے گھر پہنچا دو۔ اسی وقت۔

رمانے ٹوٹا رکھ دیا۔ اور اس کی طرف اس طرح تاکنے لگا۔ گویا اس کی بات سمجھ میں نہ آئی ہو۔

باگیشری بولی۔ کبھی بات کہتی ہو بہر۔ بھلا اس طرح کہیں بہر بیٹیاں بنا ہوتی ہیں۔

جا پانے جھلا ہٹ کے ساتھ کہا۔ میں ان بہر بیٹیوں میں نہیں ہوں۔ میرا جس وقت جہد چاہیے گا جاؤں گی۔ جس وقت جی چاہیے گا آؤں گی۔ جب یہاں کوئی میری بات نہیں پوچھتا تو میں بھی کسی کو اپنا نہیں سمجھتی۔ میں چڑیا نہیں ہوں جی کا بنجرہ اور دانہ پانی رکھ کر بند کر دیا جائے۔ میں بھی آدمی ہوں۔ اب اس گھر میں ایک لمحہ بھر نہ رہوں گی۔ اگر کوئی میرے ساتھ نہ جائے گا۔ تو میں اکیلی ہی چلی جاؤں گی۔ راہ میں کوئی بیٹریا نہیں بیٹھا ہے جو مجھے اٹھائے جائے گا۔

رمانے پوچھا۔ آخر کچھ معلوم بھی تو ہو کیا بات ہے؟

بات کچھ نہیں ہوئی۔ اپنا جی ہے۔ یہاں نہیں رہنا چاہتی۔
 بھلا اس طرح جاؤ گی تو تمہارے گھر والے کیا کہیں گے۔ یہ تو سوچو۔
 یہ سب سوچ چکی ہوں اور زیادہ نہیں سوچنا چاہتی۔ میں جا کر اپنا اسباب باندھتی
 ہوں اور اسی کاطری سے جاؤں گی۔

یہ کہہ کر جالپا اوپر چلی گئی۔ رامابھی پیچھے پیچھے یہ سوچتا ہوا چلا کہ اس کا غصہ کیسے
 ٹھنڈا کروں۔

جالپا اپنے کمرے میں جا کر بستر باندھ رہی تھی کہ رملنے اس کا ہاتھ پکڑ لیا اور بولا۔
 تمہیں میری قسم جو اس وقت جانے کا نام لو۔

جالپا نے تیوری چڑھا کر کہا۔ تمہاری قسم کی مجھے کچھ پرواہ نہیں ہے۔
 اس نے اپنا ہاتھ چھڑا لیا۔ اور پھر بستر لینے لگی۔ راماکھیا ناسا ہو کر ایک کنا سے
 کھڑا ہو گیا۔ جالپا نے بستر بند سے بستر کو باندھا سا اور اپنا صندوق صاف کرنے لگی۔ مگر اس میں
 اب وہ پہلے کی سی تیزی نہ تھی۔ صندوق کو بار بار بند کرتی اور کھولتی تھی۔ بارش بند ہو چکی تھی
 صرف چھت پر کا ہوا بانی ٹپک رہا تھا۔

آخر وہ بستر کے بندل پر بیٹھ گئی۔ اور بولی۔ تم نے مجھے قسم کیوں دلائی۔
 راماکے دل میں امید کی گدگدی پیدا ہوئی۔ بولا۔ اس کے سوا تمہیں روکنے کا میرے
 پاس اور کون ذریعہ تھا۔

کیا تم چاہتے ہو۔ میں یہیں گھٹ گھٹ کر مر جاؤں؟
 تم ایسے منحوس الفاظ کیوں منہ سے نکالتی ہو۔ میں تو چلنے کے لئے تیار ہوں۔
 مگر کم سے کم ان لوگوں سے تو پوچھ لوں۔

بجھتی ہوئی آگ میں تیل پڑ گیا۔ جالپا ترش ہو کر بولی۔ وہ میرے کون ہوتے ہیں
 کہ میں ان سے پوچھوں۔

رانے پوچھا۔ کوئی نہیں ہوتے؟

جالپانے بے اعتنائی سے جواب دیا۔ کوئی نہیں۔ اگر کوئی ہوتے تو میری طرف سے یوں دل نہ مٹا کرتے۔ اس قید میں تو میں پاگل ہو جاؤں گی۔ نہ کہیں آمانہ چلانا۔ نہ کسی سے بات چیت۔ یہ صورت تو مجھ سے نہیں دکھائی جاتی۔ آخر دو لڑکے اور بھی تو ہیں ان کے لئے بھی تو کچھ جوڑیں گے۔

رما کو بڑی بڑی باتیں کرنے کا پھر موقع ملا۔ بولا۔ شاید تمہارا خیال ٹھیک ہے نہیں تو ڈھائی تین ہزار ان کے لئے کیا بڑی بات تھی۔

”مگر میں کبھی چوس پرے درجے کے۔“

”کبھی چوس نہ ہوتے تو اتنی دولت کہاں سے آتی۔“

”مجھے تو کسی کی پرواہ نہیں ہے جی۔ ہمارے گھر کس بات کی کمی ہے رجب تمہاری نوکری لگ جائے تو مجھے بلا لینا۔“

”تلاش کر رہا ہوں۔ کتنے ہی بڑے آدمیوں سے ملاقات ہے یہی ہے۔ ذرا اچھی جگہ چاہتا ہوں۔“

”میں ان لوگوں کا رخ سمجھتی ہوں میں بھی یہاں اب دعوے کے ساتھ رہوں گی۔ کسی سے ذکر کیا؟“

”شرم آتی ہے کسی سے کہتے ہوئے۔“

”اس میں شرم کی کوئی بات ہے۔ کہتے شرم آتی ہو تو رفو لکھ دو۔“

رما اچھل پڑا۔ کتنی آسان تدبیر تھی۔ اور ابھی تک یہ سیدھی سی بات اسے نہ آئی تھی۔ بولا۔ ہاں! یہ تمہارے اچھی ترکیب بتائی۔ کل ضرور لکھو لنگر۔

جالپا بولی۔ ”واہ! تم آج ہی تنوڑی لوٹ آؤ گے۔“

رما بولا۔ ”کیا تم پرچ جاؤ گی؟ تو مجھے نوکری مل چکی اور میں خط لکھ چکا۔ تمہارے

فراق میں بیٹھ کر رونا کا کہ نوکری ڈھونڈوں گا۔ نہیں اس وقت جانے کا خیال جو پڑا۔ نہیں
 پہنچا ہوتا ہوں میں، کہیں بھاگ جاؤں گا۔ گھر کا سال دیکھ چکا تھا۔ تمہارے سوا اب اور
 کون بیٹھا ہوا ہے کہ جس کے لئے یہاں پڑا رہوں۔ بیٹو تو ذرا میں بستر کھول دوں۔
 جا لیانے بستر پر سے ذرا کھک کر کیا۔ میں بہت جلد چلی آؤں گی۔ تم آگئے اور
 میں آئی۔

رما بستر کھولتا ہوا بولا۔ بد جی نہیں۔ معاف کیجئے۔ اس دھوکے میں میں نہیں آتا۔
 جا لیانے احسان جلتے ہوئے کہا۔ تم نے میرا بندھا بندھا بستر کھول دیا۔ نہیں
 تو آج کتنے مزے سے گھر پہنچ جاتی۔ میں نے آج پکا ارادہ کر لیا تھا۔
 رمانے پاؤں کھایا اور اپنے کمرے میں اگر دوستوں کو خط لکھنے لگا۔

(۹)

رمانا تھکے شناساؤں میں ایک ریش بابو میونسپل بورڈ کے ہیڈ کلرک تھے۔ عمر تو
 چالیس سے اوپر تھی۔ مگر تھکے بڑے شوقین! شطرنج کھیلنے بیٹھ جاتے تو سیرا کر دیتے۔ دفتر
 کی بھی یاد نہ رہتی۔ نہ کوئی آگے نہ پیچھے جوانی میں بیوی مر گئی تھی۔ دوسری شادی نہیں کی۔ اس
 تجرد کی زندگی میں تفریحی مشاغل کے سوا دلچسپی کا اور کیا سامان تھا۔ رما سے ان کی بڑی
 بے تکلفی تھی۔ وہاں اور کون ایسا نٹھلا تھا جو رات رات بھر ان سے شطرنج کھیلتا۔ کئی
 دن سے بچارے بہت بے قرار ہو رہے تھے۔ نہ رما آیا اور نہ شطرنج کی کوئی بازی ہوئی۔
 اخبار کہاں تک پڑھتے سوچا اب رما میرے پاس کیوں آنے لگا۔ کئی بار جی میں آیا کہ
 اسے بلوائیں۔ مگر یہ سوچ کر کہ وہ کیوں آنے لگا۔ رکھ گئے کہاں جائیں۔ سوچا سنیما ہی
 دیکھ آئیں۔ کسی طرح دن تو کھٹے۔ سنیما سے انہیں بہت رغبت نہ تھی۔ مگر اس وقت
 انہیں سنیما کے سوا اور کچھ نہ سوچا۔ کپڑے پہنے اور جانا ہی چاہتے تھے کہ رملے نے کمرے

میں قدم رکھا۔

ریش اُسے دیکھتے ہی گیند کی طرح لڑھک کر دروازے پر جا پہنچے اھاس کا ہاتھ پکڑ کر بولے۔ آؤ جی آؤ۔ تم اس بڑھے کو بھول ہی گئے۔ ہاں ابھائی اب کیوں آؤ گے! معذور کی رسیلوں باتوں کا مزا یہاں کہاں۔ چوری کا کچھ پتہ چلا۔؟

رمانے مایوسانہ لہجے میں کہا۔ ”کچھ بھی نہیں۔“

ریش بابو نے چھوٹی میز اس کے سامنے رکھتے ہوئے کہا۔ بہت اچھا ہوا تھا میں ریپٹ نہیں لکھائی۔ نہیں سودو سودو کے ماتھے اور جاتی۔ دہن کو تو بہت رنج ہوا ہوگا۔

”کچھ پوچھئے مت۔ میں تو تنگ آ گیا ہوں۔ بابو جی ہنستے ہی نہیں۔“ بابو جی کے پاس کیا قارون کا خزانہ رکھا ہوا ہے۔ دس بیس ہزار روپے ہونگے تو ابھی دوپچے بھی تو سامنے ہیں۔ نوکری کا بھروسہ ہی کیا۔ میں تو مصیبت میں پھنس گیا۔ اب معلوم ہوتا ہے کہ کہیں نوکری کرنی پڑے گی۔ جین سے زندگی کٹتی تھی۔ نہیں تو بیٹھے بٹھلے اس جنجال میں پھنس گئے۔ بتلائیے بچے کہیں نوکری چاکری کا سہارا۔

ریش نے طاق پر سے مہرے اور بساط اتارتے ہوئے کہا۔ آؤ ایک بازی ہو جائے۔ پھر اس مسئلے پر غور کریں۔ اسے جتنا آسان سمجھ رہے ہو۔ اتنا آسان نہیں ہے رمانے منہ پھیر کر کہا۔ میرا تو اس وقت کھیلنے کو جی نہیں چاہتا۔ اس وقت تو یہی سر پر سوار ہے۔

ریش! نو شطرنج کے مہرے بچھاتے ہوئے بولے۔ آؤ بیٹھو۔ ایک یاد دہانی تو کھیل لو۔ پھر سوچیں کیا ہو سکتا ہے۔

ذرا بھی جی نہیں چاہتا میں جانتا کہ سر منڈاتے ہی او لے پڑیں گے تو

شادی کے قریب ہی نہ جاتا۔

”دو چار چالیں چلو۔ تو آپ ہی لگ جائے گا۔ ذرا عقل کی گانتہ کھلے۔“
بازی شروع ہوئی۔ کئی معمولی چالوں کے بعد رمیش نے راکارخ پلٹ لیا رما
نے میز پر ہاتھ ٹیک کر کہا۔ ”اٹ کیا غلطی ہوئی ہے؟“

رمیش بابو کی آنکھوں میں نشہ کی سی سرخی پیدا ہونے لگی۔ شطرنج ان کے لئے
شراب سے کم سرور انگیز نہ تھا۔ بوسے۔ بہنی تو اچھی ہوئی۔ قبلہ سے لئے میں ایک تدبیر
سوچ رہا ہوں۔ میرے ہی دفتر میں ایک جگہ خالی ہے۔ مگر شاہرہ بہت کم ہے۔ معنی
تیس روپے وہ خضابی ڈاڑھی والے خالص صاحب نہیں ہیں۔ ان سے کام نہیں چلتا۔
سوچتا تھا جب تک کسی طرح کام چلا چلے۔ پڑا رہنے دوں۔ بال بچے والے آدمی ہیں۔
اس بیکاری کے زمانے میں کہاں مارے مارے پھریں گے۔ مگر وہ خود ہی نوکری سے
بیزار ہو رہے ہیں۔ تمہارے لائق وہ جگہ نہیں ہے۔ مگر چاہو تو فی الحال کرو۔
یہ کہتے کہتے رما کا فیلا مار لیا۔

رمانے فیلے کو پھراٹھانے کی کوشش کر کے کہا۔ آپ مجھے باتوں میں لگا کر
میرے مہرے اڑاتے جاتے ہیں۔ اس کی سند نہیں لائیے میرا فیلا۔
”دیکھو بھائی بے ایمانی مت کرو۔ میں نے تمہارا فیلا زبردستی تو نہیں اٹھا
لیا۔ ہاں تو تمہیں وہ جگہ منظور ہے۔“

”تنخواہ تو تیس ہی ہیں۔“
ہاں تنخواہ تو کم ہے۔ مگر شاید کچھ دنوں کے بعد ترقی ہو جائے۔ میری تو رائے
ہے کرو۔ جگہ آمدنی کی ہے۔ خالصا خب نے تو اسی جگہ رہتے ہوئے رٹکوں کو ایم
اے ایل۔ ایل۔ بی کر لیا۔ رٹکیوں کی شادیاں اچھے گھروں میں کیں۔ ہاں ذرا سمجھ
بو جھ سے کام کرنے کی ضرورت ہے۔

رمانے بے غرضی جھلا کر کہا۔ ”آمدنی کی مجھے پرواہ نہیں۔ رشوت کوئی اچھی چیز تو نہیں۔“

ریش بابو نے رما کی آنکھ بچا کر ایک مہرے کو آگے بڑھا کر کہا۔ بہت خراب مگر عیالدار آدمی کیا کرے۔ میں اکیلا آدمی ہوں۔ میرے لئے ڈیڑھ سو کافی ہیں۔ لیکن جس گھر میں بہت سے آدمی ہوں۔ رطکوں کی تعلیم ہو۔ رطکیوں کی شادیاں ہوں۔ اس کے لئے رشوت کے سوا اور کیا چارہ ہے۔ جب تک چھوٹے چھوٹے آدمیوں کی تنخواہ اتنی نہ ہو جائے گی کہ وہ بھل منسی کے ساتھ نباہ کر سکیں۔ تب تک رشوت بند نہیں ہو سکتی۔

رما کا فرس پڑ گیا۔ ریش بابو نے زور سے قہقہہ مارا۔
رمانے جھلا کر کہا۔ ”اگر آپ چپ چاپ کھیلے تو کیسے رو رہے ہیں تو جاتا ہوں۔ مجھے باتوں میں لگا کر سارے مہرے اڑائے۔“

ریش نے دب کر کہا۔ ”اچھا صاحب اب بولوں تو زبان پکڑ لیجئے۔ یہ لیجئے شہ۔ تو تم کل عرصی پیش کر دو۔ مگر جس دن جگہ ملے گی میرے ساتھ رات بھر کھیلنا پڑے گا۔“

”آپ تو دوپہی باتوں میں رونے لگتے ہیں۔“
”ابھی وہ دن گئے۔ جب آپ مجھے مات کر دیا کرتے تھے۔ ادھر میں نے ایک منتر جگایا ہے۔ کیا مجال کوئی مات دے سکے۔ پھر شہ۔“

”جی تو یہی چاہتا ہے کہ دوسری مات دے کر جاؤں۔ مگر دیر ہو گئی۔“
”دیر کیا ہو گئی؟ ابھی تو کل نو بجے ہیں۔ کھیل لو۔ دن کا ارمان نکل جائے۔ یہ شہ۔ اور مات۔“

”اچھا کل ہی رہی! کل للکار کر پانچ ماتیں نہ دی ہوں تو کہئے گا۔“

”اجی جاؤ بھی۔ تم مجھے کیا بات دو گے۔ بہت ہو تو ابھی سہی۔“
 ”اچھا آئیے آپ بھی کیا کہیں گے۔ مگر پانچ بازیوں سے کم نہ کھیلوں گا۔“
 ”پانچ نہیں تم دس کھیلو گی۔ رات تو اپنی ہے تو چلو پھر کھانا کھالیں۔ تب اطمینان سے بیٹھیں۔ تمہارے گھر کھلائے دیتا ہوں کہ آج یہیں سوئیں گے۔ انتظار نہ کریں۔“
 دونوں نے کھانا کھایا۔ اور شطرنج پر بیٹھے۔ پہلی بازی میں گیارہ بج گئے۔
 ریش کی جیت رہی۔ دوسری بازی بھی انہیں کے ہاتھ رہی۔ تیسری بازی ختم ہوئی تو دودھ
 بج گئے تھے۔ رمانے آنکھیں مل کر کہا۔ اب تو مجھے نیند آرہی ہے۔
 ریش نے کہا۔ تو نہ دھو ڈالو۔ برت رکھی ہوئی ہے۔ پانچ بازیاں کھیلے بغیر سونے
 نہ دوں گا۔

ریش بابو کو یقین ہو رہا تھا۔ کہ آج میرا نیا قبال اوج پر ہے۔ نہیں تو رما کو متواتر
 تین باتیں دینا آسان نہ تھا۔ مگر جب چوتھی بار گئے تو یقین جاتا رہا۔ اندیشہ ہوا کہ کہیں
 متواتر ہارتا جاؤں۔ بولے اب تو سونا چاہیئے۔
 ”کیوں پانچ بازیاں پوری نہ کر لیجئے۔“
 ”کیا فائدہ کل دفتر بھی تو جانا ہے۔“
 رمانے زیادہ اصرار نہ کیا۔ دونوں آدمی سوئے۔

رایوں بھی آٹھ بجے سے پہلے نہ اٹھتا تھا۔ پھر آج تو تین بجے سویا تھا۔ آج تو
 اسے دس بجے تک سونے کا حق تھا۔ مگر ریش بابو حسب معمول پانچ اٹھے۔ نہایا زندہ
 کی گھومنے گئے۔ اور آٹھ بجے لوٹ آئے۔ رما اس وقت تک سوتا ہی رہا۔ آخر جب ساڑھے
 نو بج گئے تو انہوں نے اُسے جگایا۔

رمانے بگڑ کر کہا۔ ناشی جگایا۔ کیسے مزے کی نیند آرہی تھی۔

”اجی دوسری دینی ہے تم کو یا نہیں؟“

”آپ دے دیکھئے گا۔“

”اور جو کہیں صاحب نے بلایا تو میں چلا جاؤں گا۔“

”اونہ! جو چاہے کیجئے گا۔ میں تو سوتا ہوں۔“

رہا پھر لیٹ گیا۔ ریش نے کھانا کھایا۔ کپڑے پہنے اور دفتر چلنے کو تیار ہوئے

اس وقت رہا بک بکا کر اٹھا اور بولا۔ میں بھی چلوں گا۔

”ارے منہ تو دھو لو پھلے آدمی۔“

”آپ تو چلے جا رہے ہیں۔“

”ہنیں۔ ہنیں۔ پندرہ بیس منٹ تک رُک سکتا ہوں تیار ہو جاؤں گا۔“

رہا نے ایک منٹ میں منہ دھویا۔ پانچ منٹ میں کھانا کھایا اور چٹ پٹ

ریش کے ساتھ دفتر چلا۔

راستے میں ریش نے مسکرا کر کہا۔ گھر کیا بہانہ کر دو گے۔ کچھ سوچ رکھا ہے۔

”کہہ دو نگار۔ ریش بلونے آنے نہیں دیا۔“

”مجھے گالیاں دلو آؤ گے اور کیا۔“

”مجھے عرصی لے کر صاحب کے پاس تو نہ جانا پڑے گا۔“

”اور کیا تم سمجھتے ہو گھر بیٹھے جگہ مل جائے گی؟ ہینوں دوڑنا پڑے گا۔“

”تو میں ایسی نوکری سے باز آیا۔ مجھے تو عرصی لے کر جاتے شرم آتی ہے۔“

پہلے میں ٹکڑوں کو ذلیل سمجھتا تھا۔ مگر وہی بلا میرے سر پڑی۔“

”اجی پہلے سب یوں ہی گھبراتے ہیں۔ جب میں نوکر ہوا۔ تو تمہاری عمر تھی۔“

جس دن میری پیشی ہونے والی تھی میں ایسا گھرایا ہوا تھا جیسے پھانسی پانے جا

رہا ہوں۔“

”آپکے تو بیس بائیس سال تو نوکری کرتے ہوئے ہوں گے۔“

”پورے پچیس سال ہو گئے صاحب! بیس سال تو بیوی کے انتقال کو ہو گئے۔“
 ”اب نہ اسی شادی کیوں نہیں کی۔ تب تو آپ کی عمر پچاس سے زیادہ

”نہ ہو گی۔“
 ریش نے حسرت ناک تبسم کے ساتھ کہا۔ محلوں کا سکھ بھونکنے کے بعد جھوٹا
 کسے اچھا لگتا ہے بھائی۔ محبت سے رُوح کو دائمی سکون ہو جاتا ہے۔ تم میری
 حالت سے واقف ہو۔ اب تو لوڑھا ہوا۔ لیکن میں تم سے سچ کہتا ہوں۔
 اس فرقت نصیب زندگی میں کبھی میری آنکھوں نے کسی حسینہ کی طرف نگاہ نہیں ڈالی۔
 گئی بارشادی کے لئے لوگوں نے گھرا لیا۔ لیکن کبھی خواہش ہی نہ ہوئی۔ اس محبت کی شیریں
 یادگاروں میں میرے لئے مسرت کے سارے سامان موجود ہیں۔
 یوں باتیں کرتے ہوئے دونوں آدمی دفتر پہنچ گئے۔

(۱۰)

رما دفتر سے گھر پہنچا۔ تو چار بج گئے تھے۔ وہ دفتر ہی میں تھا کہ آسمان پر بادل
 گھر آئے۔ پانی آیا ہی چاہتا تھا۔ پر رما کو گھر پہنچنے کی ایسی جلدی تھی کہ وہاں رک نہ
 سکا۔ احاطہ کے باہر بھی نکلنے نہ پایا تھا کہ زور کی بارش ہونے لگی۔ اسارٹھ کا پہلا پانی
 تھا۔ ایک لمحہ میں وہ لت پت ہو گیا۔ پھر بھی وہ کہیں ٹھہرا نہیں۔ کامیابی کی خوشخبری
 کی مسرت میں اس ڈونگرے کی کیا پرواہ کر سکتا تھا۔ اس نے دل میں حساب لگا لیا تھا
 کہ کتنی ماہوار بچت ہو جانے سے وہ جالپا کے لئے جلد سے جلد چنڈن ہار بنوا سکے گا۔
 اگر پچاس ساٹھ روپے مہینہ بھی بیچ جائیں تو پانچ سال میں جالپا زیوروں سے
 لد جلے گی۔ گھر پہنچ کر اس نے کپڑے بھی نہ اتارے۔ لت پت جالپا کے کمرے
 میں پہنچ گیا۔

جالپانے پوچھا: ”یہ بھیگ کہاں گئے۔ اور رات کہاں غائب تھے۔“
 رمانا تھنے کپڑے اتارتے ہوئے کہا: ”ذکر کی فکر میں پڑا ہوا تھا۔ اس وقت
 دفتر سے چلا آتا ہوں۔ مجھے ایک جگہ مل گئی ہے۔“

جالپانے کھل کر پوچھا: ”سچ! کتنے کی جگہ ہے!“
 رما کو صبح بتلانے میں تامل ہوا۔ تیس کی نوکری بتانا سرشار تھی۔ بولا: ”ابھی
 تو چالیس ملیں گے۔ مگر ترقی جلد ہوگی۔ جگہ آمدنی کی ہے۔“
 جالپانے کسی بڑے عہدے کی امید کر رکھی تھی۔ بولی: ”چالیس میں کیا ہوگا؟ بھلا
 ساتھ ستر تو ہوتے۔“

رما: ”مل تو سکتی تھی سو روپیہ کی کھلی۔ مگر یہاں رطب ہے اور بالائی آمدنی کی گنجائش
 بھی کافی ہے۔“

جالپانے سادگی سے پوچھا: ”تو تم رشوت دے گے۔ غریبوں کو سودا سٹو گے۔“
 رمانے ہنس کر کہا: ”ہنسی جی۔ وہ جگہ ایسی نہیں ہے کہ غریبوں کا گلا کاٹنا پڑے
 بڑے بڑے مہاجروں سے سابقہ ہوگا اور وہ خوشی سے دیں گے۔“
 جالپا کو اطمینان ہو گیا۔ بولی: ”تب ٹھیک ہے۔ غریبوں کا کام یوں ہی
 کر دینا۔“

”ہاں! ایسا تو کروں گا ہی۔“
 ”جا کر اماں جی سے تو کہہ آؤ۔ مجھے تو سب سے بڑی خوشی یہی ہے کہ اب معلوم
 ہو گا کہ یہاں میں بھی کچھ ہوں۔“

”ہاں جاتا ہوں۔ مگر ان سے تو میں بیس ہی بتاؤں گا۔“
 جالپا خوش ہو کر بولی: ”اور کیا۔ اور اوپر کی آمدنی کا تو ذکر کرنا فصول ہے
 اتنے میں ڈاکٹے نے پکارا۔ رمانے دروازے پر جا کر دیکھا تو ان کے

نام کا ایک پارسل تھا۔ منشی دیندیاں نے بھیجا تھا۔ لے کر خوش خوش گھر میں آئے اور چٹ پٹ قینچی نکال کر پارسل کھولا۔ اس کے اندر ایک چھوٹی سی ڈبیاں ایک چندن ہار رکھا ہوا تھا۔ رمانے خوش ہو کر کہا۔ یہ تو اچھا شگون ہے۔

جاپانے کچھ رنجیدہ ہو کر کہا۔ اماں جی کو یہ کیا سوچتی۔ یہ تو انہیں کا ہار ہے ابھی ڈاک کا دقت ہو تو اسے لوٹا دو۔

رمانے تعجب سے پوچھا۔ کیوں لوٹانے کی کیا ضرورت ہے۔ وہ ناراض نہ ہوں گے۔

جاپانے ناک سکڑ کر کہا۔ میری بلا سے! میں ان کی عنایت کے بغیر بھی زندہ رہ سکتی ہوں۔ آج اتنے دنوں کے بعد انہیں یہ خیال آیا ہے۔ ان کی چیز انہیں مبارک ہو۔ میں کسی کا احسان لینا انہیں چاہتی۔ تم خیریت سے رہو گے تو مجھے بہت زیور ملیں گے۔

رمانے تکیں دے کر کہا۔ میری رائے تو یہ ہے کہ اس وقت ہار رکھ لو سوچو انہیں کتنا رنج ہوگا۔ اگر رخصتی کے وقت نہ دیا تو اچھا ہی ہوا۔ ورنہ یہ بھی غائب ہو جاتا۔

”وہ میں اسے لوں گی نہیں۔ یہ طے ہے۔“
”آخر کیوں؟“

جاپانے حسرت ناک لہجہ میں کہا۔ اسی لئے کہ اماں نے اسے خوشی سے نہیں دیا تھا۔ بہت ممکن ہے کہ اسے بھیجتے وقت وہ روئی ہوں اور اس میں تو کوئی شک ہی نہیں کہ اسے واپس پا کر انہیں سچی خوشی ہوگی۔ دینے والے کا دل دیکھا جاتا ہے۔ خوشی سے اگر وہ مجھے ایک جھلا بھی دیں تو دونوں ہاتھ بڑھا کر لے لوں۔ جب دل پر جبر کر کے دنیا کی لاج سے دیا تو کیا دیا۔ میں کسی کی خیرات نہ لوں گی۔ چاہے وہ

اپنی ماں ہی کیوں نہ ہو۔

جالیا کو ماں کی طرف سے اتنا بدظن دیکھ کر اور کچھ نہ کہہ سکا۔ بدگمانی دلیل اور ثبوت کی پرداہ نہیں کرتی۔ اس نے ہار اٹھا لیا۔ اور بولا۔ ذرا لوگوں کو تو دکھا دوں۔ کم سے کم ان سے پوچھ تولینا چاہیئے۔

جالیا نے ہار اس کے ہاتھ سے چھین لیا اور بولی۔ میں کسی سے کچھ نہیں پوچھنا چاہتی۔ میری مرضی ہے تو یا واپس کر دوں۔ کسی سے پوچھنے کی ضرورت ہے؟

اس نے ہار کو اسی ڈیمیا میں رکھ دیا۔ اور اس پر کپڑا لپیٹ کر سینے لگی۔ رمانے ایک بار پھر ڈرتے ہوئے کہا۔ ایسی جلدی کیا ہے؟ دس پانچ دن میں لوٹا دینا۔ ان لوگوں کی بھی خاطر ہو جائے گی۔

جالیا نے بے درخی سے کہا۔ جب تک میں اسے لوٹا نہ دوں گی۔ مجھے چین نہ آئے گا۔

ایک لمحہ میں پارسل تیار ہو گیا مگر اسے لئے تفکرانہ انداز سے نیچے اتر۔ گھڑی میں چار بجے تھے۔

(۱۱)

منشی دیا ناتھ کو جب رما کے نوکر ہونے کی خبر ملی۔ تو بہت خوش ہوئے رشادی ہوتے ہی وہ اتنی جلدی سمجھل جائے گا۔ اس کی انہیں امید نہ تھی۔ بولے جگہ تو اچھی ہے۔ ایمان داری سے کلام کرو گے تو اچھی جگہ پر پہنچ جاؤ گے۔ میری نصیحت ہے کہ پرانے پیسے کو حرام سمجھنا۔

رما کے جی میں تو آیا کہ صاف کہہ دے کہ آپ اپنی نصیحت اپنے ہی لئے رکھیں۔ یہ میرے موافق نہیں ہے۔ مگر اتنا بے حیا نہ تھا۔